

EY VƏTƏN, KÖKSÜNDÜ DƏRDİN AXARI



Ələsgər TALİBOĞLU,
şair – publisist, AYB-nin üzvü,
Məmməd Araz mükafatı laureatı.

İçimdə bir şeir hayqırır

İçimdə bir şeir hayqırır...
Nə anı, nə zamanı bəlli,
Buraxmır ki... buraxmır...
Yapışb yaxamdan ikiəlli...
Hər axşam, hər sabah
ağrısı-cısı hey yandırır məni.
Yandır-aandır
amansız sancısı qandırır məni.
Qıvıra-qıvıra salır haldan-hala,
öfkəmi, səbrimi yola-yola...

İçimdə bir şeir hayqırır...
Göy üzü bir ovuc ulduz,
hayqırtılar isə hələ də sonsuz.
Hayqıra-hayqıra gəlirəm deyir.
İçimi içimdə qaynadan şeir,
içimi içimdə oynadan şeir...

İçimdə bir şeir hayqırır...
Səsini məndən başqa
Duymur ki kimsə.
Bilməsəm də necə bir
nəsnə olacaq,
gəliрсə qoy gəlsin,
bəlkə söndürərək yanqımı
həməncə yurd sevdalı
qəlbimə təşnə olacaq...

05.09.2020

Musa Uruda

Nə ülvi sevgidir, hər gecə-gündüz,
Qayası səsləyir, daşı çağırır.
Nə dərə susmaqda, nə çiçəkli düz,
O şiş zirvələrin qaşı çağırır.

Çağırır dərd süzən o “Korabulaq”,
Həsreti min qalaq, qəmi min qalaq...
Kövrək harayına verdim də qulaq,
Axan gildir-gildir yaşı çağırır.

Çağırır gəzdiiyim o yal, o yamac,
Sevdası köksümdə ox... qulac-qulac...
Ha da qəhərlənib, ha da... könül aç,
Süsənli, lələli döşü çağırır.

Çağırır susmayan çağlar “Kəhriz”i,
Min ləpir saldıgım hər cığır, izi...
Çağırır çatdığı füsunlu közü,
Keşkəsi, gumanı, kaşı çağırır.

Çağırır ümidin göynəyən dili,
Çağırır həsrətin çuglayan seli...
Çağırır zəfərin əsəcək yeli,
Nə olsun, bir az da “naşı” çağırır.

Çağırır o “Demlər”, o “Ardıclıdağ”,
Qəlbimi fəth edən hər təpə, hər dağ.
Taliboğlu, eşqin sən gücünə bax,
O “Söyüdbulaq”ın başı çağırır.

04.09.2020

Ey Vətən

Ey Vətən, köksün dərd axarı,
Ah-naləmə dilim yetməyir.
Aşır məni, məndən yuxarı,
İstəsəm də əlim yetməyir.

Hər ağrın-acın dünya boyda,
Məlhəm edəmmirəm, nə fayda...
Gəl, bu yalanlara az uy da,
Yumaq üçün selim yetməyir.

Bunca yükü daşımaqdasansa,
Hər gün yara qaşımaqdasansa...
Taliboğlu, yaşamaqdasansa,
Uğrunda, bil, ölüm yetməyir.

18.09.2020

Mən şeir yazmıram

Abay Kunanbayev

Mən şeir yazmıram...
anları öldürüb
gün yırtmar üçün,
ötürüb gərdisi boşu-boşına,
zamanın bətnindən
hey sırtmaq üçün...
Mən şeir yazmıram...
şöhrətin peşində çapam atımı,
ucalıb göylərə
zirvə fəth edəm,
ya da qanıq köpəklər tək,
kiməsə yalmanıb
yersiz mədh edəm...
Mən öz dərdlərimdən öncə,
buncalıq arxada buraxdığım
ayca, güncə
bələnə-bələnə.. sarına-sarına
dərddən geydiyim kürkə
yazıram daha çox
qoynunda doğulduğum,
mayasından yoğrulduğum
Vətən torpağının
ağrı-acısınan,
dərdi-sərindən...
Yana-yana
hərf-hərf, heca-heca, söz-söz,
misra-misra, bənd-bənd, şeir-şeir
haqqın işığında,
əyri deyil, təkce düz
ağlayıram,
dağlanan köksümü
bir daha maşa ilə
dağ-dağ ağlayıram...
Və dağlaya-dağlaya da
Vətən oğlunu
qarı düşmənimizdən
qisasa səsləyirəm.
Mən şeir yazmıram...
anbaan... zaman-zaman
kөнülləri böyük qələbənin,
müqəddəs zəfərin
sevdasına süsləyirəm...

25.09.2020

Şanlı bir gün... şanlı tarix...

Şanlı bir gün... şanlı tarix...
27 sentyabr...
Bu payız səhəri
dolub daşdı,
öz məcrasını aşdı
vüsala susamış,
yatağına sığmayan səbr...
Vətən oğlu-Azərbaycan əsgəri.

qarı düşmənimizin-
“dağılmaz” istehkamını,
alaraq ilk kamını
dəlib keçdi.
“Sarsılmaz” mövqelərini
“topdağıtmaz” səflərini
tarmar edə-edə,
altını üstünə çevirə-çevirə
bölüb keçdi...
Otuz ildir ki,
millətimi bir heç sayan
bu dünyaya gülüb keçdi...
Göstərə-göstərə
açılmasına olmayan gərək
bir aksioma tək
isbatını,
başladı yurdumuzun
zəfər dolu büsətını...
Uğur olsun, Vətən oğlu!...

02.10.2020

Bir körpənin gözündə

Çiçək açıb tər-təzə
bir körpənin gözündə,
Ayaq açıb o bu gün,
Günəş gülür üzündə...

Gülüşləri bir udum,
Hər sevinci bal dadım...
Yeriyir addım-addım,
Taqət tapıb dizində.

Yürüyür şirin-şirin,
Sevdası necə dərin...
Taliboğlu, bir görün
Nə aparır özündə...

15.09.2020

Salam olsun

Qarabağda döyüşməyə
Gedənlərə salam olsun.
Orda gərdis dəyişməyə
Gedənlərə salam olsun.

Almaq üçün qisasını,
Ucaldaraq gur səsini.
Ötə-ötə nəğməsinə,
Gedənlərə salam olsun.

Yağının dərsin verməyə,
Onunçün məhbəs hörməyə.
Gül baxçadan gül dərməyə,
Gedənlərə salam olsun.

Düşməne məzar qazmağa,
Fələk yazanı pozmağa.
Ən şanlı tarix yazmağa...
Gedənlərə salam olsun.

Doğacaq nurlu danıyla,
Axılası al qanıyla...
Taliboğlu, ad-şanıyla,
Gedənlərə salam olsun.

05.10.2020

Cəbrayılın azad oldu

Gözün aydın, qan qardaşım,
Cəbrayılın azad oldu.
Nəm içində kiprik, qaşım,
Cəbrayılın azad oldu.

O yerləri görməsəm də,
Bənövşəsin dərməsəm də.
Qəlbə çələng hörməsəm də...
Cəbrayılın azad oldu.

Qoymasam da üz daşına,
Zirvəsinin sərt qaşına.
Bax, sevincdən göz yaşım,
Cəbrayılın azad oldu.

Salmasam da köksündə iz,
Çatmasam da qorundan köz...
Durmasam da bir üzbəüz,
Cəbrayılın azad oldu.

Öpməsəm də bulağından,
Keçməsəm də hər dağından.
Kim qurtarar qınağından,
Cəbrayılın azad oldu.

Taliboğlu yurd sevdalı,
Vətən oldu tək amalı...
Bu gün necə şuxdur halı,
Cəbrayılın azad oldu.

04.10.2020



Azərbaycan əsgəri

Altdan-üstədən silahlan,
Sarıl ülvi eşqinə.
Azad et Qarabağı,
Ucal şahlıq köşkünə.
Azərbaycan əsgəri.

Yağıya vermə aman,
Əz onu bir böcək tək.
İsbatla varlığını
Haqdan gələn gerçək tək.
Azərbaycan əsgəri.

Qoyma, dinsin ah-nalə,
Bir daha torpağımda.
Bələnməsin al-qana
Üç rəngli bayrağım da...
Azərbaycan əsgəri.

Bu gün zəfər sənindi,
Xalqla birgə, tən yürü.
Taliboğlu cərgəndə,
Köksündə Vətən yürü...
Azərbaycan əsgəri.

08.10.2020

Aydın şirin gülüşü

İçimə sevda süzür,
Bu gecənin gəlişi.
Güzgü tutur könlümə
Aydın şirin gülüşü....

Nə qədər füsunludur
Göy üzündə dolunay.
Odur ki, bu gecəyə
Qapım açıq taybatay.

Aydın zərif sehri
Yağır qəlbimə incə.
Lütfünə, bax, gecənin
Könlümü qoydum dincə...

05.10.2020